

உடன் பிழை...

20

1930, அது இன்றைய தமிழ்நாடு அல்ல. சாதியம் கொடூரமாக வேரூன்றி இருந்த சென்னை மாகாணம். சமூக நீதிச் சமர் புரிந்து கொண்டிருந்தார் அய்யா தந்தை பெரியார். அவர் கொள்கையில் ஈடுபாடு கொண்ட இளைஞர்கள் பலர் தலைவர் களாக உருவெடுக்கத் தொடங்கினர். அந்த 30-களில் வைதீகக் கோட்டையாக விளங்கிய காரைக்குடியில், 'ஆதி திராவிடர் மாநாடு' ஒன்றை நடத்த முனைந்தார் ஒரு பெரியார் தொண்டர்.

ஊர் பெரியவர்களும், சாதிக்காரர்களும் ஒன்றுசேர்ந்து "மாநாட்டை நடத்தினால் மாநாட்டுக் கொட்டகையைத் தீ வைத்து கொளுத்துவோம்" என்றார்கள். அதற்கு எதிராக களப்பணி, சட்டப்போராட்டம் நடத்தி, பல எதிர்ப்புகளையும் மீறி, திராவிட இயக்கக் கருத்து களைக் காரைக்குடியில் ஒலிக்கச் செய்தார் அந்த இளைஞர். அவர்தான், கலைஞரின் பெருமையிடு உடன்பிறப்பு காரைக்குடி இராம.சுப்பையா அவர்கள்.

காரைக்குடியின் கழகக் குரல்

அன்றைய புதுக்கோட்டை சமஸ்தானத்திலிருந்த அரிமளம் கிராமத்தைச் சேர்ந்த பழநியப்பன் - சிட்டாள் தம்பதியருக்கு 1908-ஆம் ஆண்டு இரண்டாவது மகனாகப் பிறந்தார் சுப்பையா. 10 வயதுவரை அரிமளம் திண்ணைப் பள்ளியில் பயின்றவர், பிறகு தொழில் பழக பர்மா பயணமானார். அங்கு, வரவு-செலவு கணக்குப் பார்க்கும் வேலை அவர் மனதுக்குப் பிடிக்காததால் மீண்டும் தாயகம் திரும்பினார்.

அப்போது காரைக்குடியில் 'தன வைசிய இளைஞர் சங்கம்' என இயக்கம் வைத்து நடத்திய சொ.முருகப்பா அவர்களுடனான நட்பு, சுப்பையா அவர்களை முழுநேர அரசியல் களத்துக்கு அழைத்து வந்தது. காரைக்குடியில் சொ.முருகப்பா ஏற்பாடு செய்த கூட்டத்தில் முதல்முறையாக பெரியாரின் பேச்சைக் கேட்ட இராம.சுப்பையா அன்று முதல் சுயமரியாதை இயக்கத்தின் உறுப்பினராகச் செயல்பட ஆரம்பித்தார். முருகப்பாவுடன் இணைந்து செட்டிநாட்டில் உள்ள பல ஊர்களுக்குப் பயணித்து, பகுத்தறிவுக் கருத்துகளை விதைத்தார். தொடர்ந்து, 1932-ல் இராமநாதபுரம் மாவட்ட சுயமரியாதை மாநாட்டைக் காரைக்குடியில் வெற்றிகரமாக நடத்தி முடித்தார்.

பெயரிலும் வாழ்விலும் 'சமதர்மம்'

தமிழ்நாட்டின் முன்னணித் தலைவர்கள் பலருக்கும் அறிமுகமாகி இருந்த சுப்பையாவுக்கு, பொதுவுடைமைத் தலைவர்கள் சிங்காரவேலர் அவர்களுடனான நட்பு மற்றொரு அடையாளத்தைக் கொடுத்தது. காரைக்குடியில் சுப்பையா வீட்டுக்கு 'சமதர்ம விலாஸ்' எனப் பெயர் வைக்கச் சொல்லி, அந்தப் பெயர் பொறித்த சலவைக் கல்லையும் அன்பளிப்பாக வழங்கினார் சிங்காரவேலர்.

அதன் காரணமாகவே பின்னாட்களில் 'சமதர்மம்' என்பது அவரின் பெயருக்கு முன்னால் சேர்ந்து, 'சமதர்மம்' சுப்பையா என்று அழைக்கப் பட்டவர், வாழ்நாள் முழுவதும் 'சமதர்மம்' என்ற கொள்கையுடன் வாழ்ந்தார்.



ஓவியம் : ரவி பேலட்

1945-ஆம் ஆண்டில் காரைக்குடியில் 'திராவிடர் கழக மாநாட்டுக்கு' ஏற்பாடுகள் நடைபெற்றன. "பெரியார் வரக்கூடாது, வந்தால் ரத்தக் களறியாகி விடும்" எனப் பெரியாருக்கே தந்தி அனுப்பினர் சிலர். அதைப் பாராட்டுப் பத்திரமாக ஏற்று மாநாட்டுக்கு முன்பே மற்றொரு கூட்டம் நடத்தச் சொல்லி, தன் தலைமகன் அண்ணாவுடன் காரைக்குடி வந்து கர்ஜித்தார் பெரியார். அந்தக் கூட்டத்தை நடத்தியவர் சுப்பையா.

கழகப் பணி

பேரறிஞர் அண்ணா கழகத்தை உருவாக்கியபோது, பலரின் எதிர்பார்ப்புக்கு மாறாக, கழகத்தில் சேர்ந்த இராம.சுப்பையா, பெரியாரின் கொள்கை மாணவராக இயக்கப் பணியைத் தொடர்ந்தார்.

தி.மு.க. இராமநாதபுரம் மாவட்ட மாநாட்டை 1951-இல் நடத்த முடிவு செய்த போது, 'ஆரியமாய்' வழக்கில் அண்ணா கைதாகி சிறையிலிருந்தார். அவரை அதில் கட்டாயம் பங்கேற்கச் செய்ய சுப்பையா அவர்கள் குமாஸ்தா வேடமிட்டுச் சிறையில் அண்ணாவைப் பார்த்து அழைப்பு விடுத்தார். அண்ணா விடுதலையானவுடன் 'Anna released. Attends Conference' எனச் சம்பத் அனுப்பிய தந்திக்குப் பிறகு மாநாட்டுப் பணியைத் தொடங்கிக் குறுகிய காலத்தில் சிறப்பானதாக நடத்தி முடித்தார்.

சிறையில் ஒரு மந்திரிசபை

1953-இல் மும்முனைப் போராட்டத்தை அறிவித்த அண்ணா, தன் தம்பிகளைப் போராட்டக் களம் அனுப்பி வைத்தார். அதில் கல்லக்குடி

தி.மு.க என்பது எதிரிகளால் அழிக்கமுடியாத இரும்புக்கோட்டை. இந்தக் கோட்டையை கட்டியெழுப்பி, இயக்க வரலாற்றில் இடம்பிடித்த தீரர்கள் சிலரை, வாரா வாரம் இங்கு நினைவுசுரந்து வருகிறோம். அந்தவகையில் இந்த வாரம், பெரியார்-அண்ணா-கலைஞருடன் பயணித்து கழகம் வளர்த்த 'சமதர்மம்' சுப்பையா அவர்களைப் பற்றிப் பார்ப்போம்.

'சமதர்மம்' சுப்பையா: காரைக்குடியின் கொள்கைத் தங்கம்

கொண்டிருக்கிறது. அந்தக் குழந்தைதான் பேராசிரியர் சுப.வீரபாண்டியன்.

கோடல்வரை எதிர்த்த கொள்கையாளர்

1957-ஆம் ஆண்டு, கழகம் முதல் தேர்தலைச் சந்தித்தது. காரைக்குடியில் செட்டிநாட்டு ராஜா சர் முத்தையா செட்டியார் அவர்களை எதிர்த்து, இராம. சுப்பையா அவர்களைப் போட்டியிடச் சென்னார் அண்ணா. "காரைக்குடியில் ஒரு கோடல்வரை எதிர்த்து, நாம் ஒரு கோவணாண்டியை நிறுத்துகிறோம். அவர்கள் நினைத்தால், லட்சக்கணக்கில் பணம் கொடுத்து, ஆணையே தூக்கிக் கொண்டு போய்விடுவார்கள். ஆனால், நம் இராம. சுப்பையாவைக் கொள்கைகளை விட்டு யாரும் அசைக்க முடியாது" என வேட்பாளர் பட்டியலை அறிவிக்கும் போது அண்ணா உரையாற்றினார். அந்தத் தேர்தல் முடிவு தோல்வியாகத்தான் அமைந்தது. ஆனால், அண்ணா சொன்னது போல கொள்கை தோற்றுவிடவில்லை. கழகப் பணியைத் தொடர்ந்தார்.

அண்ணா மறைவுக்குப் பின்னர், வயதில் தனக்கு தம்பியான கலைஞரைத் தலைவராக ஏற்றுச் செயல்பட்டார். அவரின் கொள்கை உறுதிக்கு சிறப்புச் செய்திட, 1972 -ஆம் ஆண்டு அவரைச் சட்டமன்ற மேலவை உறுப்பினராகி அழகுபார்த்தார் கலைஞர். 1978 வரை அந்த மக்கள் பணியைச் சிறப்புற மேற்கொண்டார். மீண்டும் 1978-இல் சட்டமன்ற மேலவைத் தேர்தலில் போட்டியிட வாய்ப்பளித்தார் கலைஞர், தோல்வி உறுதி எனத் தெரிந்தும் 1957 தேர்தலில் அண்ணா சொற்படி செயல்பட்ட சுப்பையா அவர்கள், 1978-இல் கலைஞர் சொற்படி செயல்பட்டார்.

கட்சியும் முதலும் கலைஞர்

"தமிழினத்தின் தானைத் தலைவராக இருக்கிற கலைஞரின் தலைமையில் தான், இன்றைக்கும் என்னைக்கும் ஒரு தொண்டனாக இருக்க ஆசைப்படுகிறேன்" என 'நானும் என் திராவிட இயக்க நினைவுகளும்' எனும் சுயசரிதையில் பதிவு செய்தார் பெரியவர் இராம.சுப்பையா. அதன்படியே வாழ்ந்தார். அந்தக் கொள்கைத் தங்கத்தின் மறைவு 1997-ஆம் ஆண்டு மே 21-ஆம் தேதி நிகழ்ந்தது. தான் இறந்த பிறகு தனக்கு அணிவிக்கப்படும் முதல் மாலை தலைவர் கலைஞர் வைப்பதாக இருக்க வேண்டும். அதுவும் அவர் முதலமைச்சராக வந்து அந்த மாலையை அணிவிக்க வேண்டும் என்ற அவரின் கடைசி ஆசையை அவ்வாறே நிறைவேற்றினார் கலைஞர்.

அவர் போன்ற கொள்கைச் சுடர்களுக்கு என்றும் அழிவில்லை!

...துடிக்கும்

ஊடக முடக்கமும் - எதிர்ப்பும்!

ஒன்றிய பா.ஜ.க. அரசின் ஊதுகுழலாக 'கோடி மீடியாக்கள்' 24 மணி நேரமும் செயல்பட்டு வருகின்றன. அதேநேரத்தில் உண்மைகளைப் பேசும் ஊடகக்குரல்களை நசுக்குவதையும் ஒன்றிய அரசு மிகத் தீவிரமாகச் செய்து வருகிறது. இந்த நிலையில் நாட்டின் பல பகுதிகளில் ஊடகங்களின் குரல்வளை நசுக்கப்படுவதற்கு எதிராக, பத்திரிகையாளர் அமைப்புகள் ஒன்று திரண்டுள்ளன.

இந்திய பத்திரிகையாளர் சங்கம், இந்திய பெண் பத்திரிகை யாளர்கள் சங்கம், டெல்லி பத்திரிகையாளர்கள் சங்கம் உள்ளிட்ட அமைப்புகள் ஒன்றிய பா.ஜ.க. அரசுக்கு எதிராக, கண்டனத்தைத் தெரிவித்துள்ளன. காஷ்மீர், மணிப்பூரில் போராட்டங்களைச் செய்தியாக்கும் ஊடகர்களைக் கைது செய்வது, இணையதளங்களை முடக்குவது ஆகியவை ஒன்றிய, மாநில அரசுகளின் வழக்கமாக மாறியுள்ளன.

செய்தியாளர்களின் சமூக வலைத்தளங்கள், யு டியூப் சேனல்களை முடக்குவது தொடர்கதையாகி வருகிறது. பல ஊடகர்கள் சிறைகளில் அடைக்கப்பட்டுள்ளனர். இணையதள முடக்கத்தில் உலக அளவில் முன்னணி நாடாக இந்தியா உள்ளது. இந்தச் சூழலில் ஊடக அமைப்புகளின் எதிர்ப்புக் குரல் வலுக்கத் தொடங்கி உள்ளது. ஜனநாயக சக்திகள் ஒன்று சேரட்டும்.

ஃப்ளாஷ்பேக்



சுறுசுறுப்பு வியப்பு!

1976-ஆம் ஆண்டு, கழக ஆட்சி கலைக்கப்பட்டிருந்த நேரம். தமிழ்நாடு முழுவதும் கழக முன்னணியினர் கைது செய்யப்பட்டாலும், கழகத்தினர் குடும்பம் குடும்பமாக சென்னை வந்து கலைஞரைச் சந்தித்தவண்ணம் இருந்தனர். ஜூன் 3 அன்று, திருச்சி மாவட்டம், மண்ணச்சநல்லூர் ஒன்றியத்திலிருந்து ஒரு பேருந்தில் குடும்பம் சகிதமாக 40 பேர் வந்து சென்னை, கோபாலபுரம் இல்லத்தில் தலைவரைச் சந்தித்தோம். எல்லாரையும் அமர வைத்துப் பேசிவிட்டு புகைப்படமும் எடுக்கச் சொன்னார். அப்போது, மண்ணை நாராயணசாமி அவர்களும் உடனிருந்தார்கள். தலைவர் கலைஞரிடம் அப்போதிருந்த சுறுசுறுப்பு எங்களை எல்லாம் வியப்பில் ஆழ்த்தியது.

-எஸ்.ஏ.அம்பிகாபதி, அவைத்தலைவர், திருச்சி வடக்கு மாவட்டம்.

இது போன்ற அரிய புகைப்படங்களை சிறு குறிப்புடன் எங்களுக்கு அனுப்புகள். அலைபேசி எண் அவசியம். அனுப்ப வேண்டிய முகவரி: அன்பகம், 614, அண்ணா சாலை, தேனாமேட்டை, சென்னை-600 018. வாட்ஸூப் எண் : 90033-24473 மின்னஞ்சல் youthwing@dmk.in

கருவூலம்


சுயாட்சித் தீர்மானம்!

1974-ஆம் ஆண்டு, தமிழ்நாடு சட்ட மன்றத்தில் மாநில சுயாட்சித் தீர்மானத்தைக் கொண்டு வந்து நிறைவேற்றினார் கலைஞர். எதிர்க்கட்சியாக இருந்த அ.தி.மு.க. உறுப்பினர்கள் மாநில சுயாட்சி என்பது அண்ணா ஏற்றுக்கொள்ளாத ஒன்று என வாதிட்டனர். அதற்குப் பதில் அளித்த கலைஞர், 1965- ஆம் ஆண்டு வெளிவந்த அண்ணாவின் பேட்டி, 1968 -ஆம் ஆண்டில், அண்ணா முதலமைச்சராக இருந்தபோது, ம.வொ.சி அவர்கள் நடத்திய மாநில சுயாட்சி மாநாட்டில் ஆற்றிய பேருரை ஆகியவற்றை எடுத்துக் கூறினார். ஆனாலும், மாநில சுயாட்சித் தீர்மானத்தை அ.தி.மு.க. வினர் ஏற்றுக்கொள்ளவில்லை.

திராவிடத்தால் வாழ்கிறோம்

221

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்